

Жан дүйнөмө бүлүк салып чырайы,
Неге мынча сулуу болуп жаралды?
Аппак жүздүү, кара каштуу, олоң чач,
Кымбат болду мага сенин карааның.
Эстеликке түшөлүчү сүрөткө,
Убактыңыз болор бекен мүнөткө?
Уялыңкы, аяр тиктеп турганы,
Эңсөө менен үмүт чачат жүрөккө.
Коюу, калың, кара чачтары,
Кой көз, чийме, кара каштары.
Оймок ооз, аппак жүздүү секелек,
Жарашат го турпатына басканы.
Жан дүйнөмө жагып турат жамалы,
Жанып-күйүп бир көрүүнү самадым.
Жашасам да бул өмүрдө отуз жыл,
Жаным, сендей сулуу көрө албадым.